

# اوقدت کو غنیمت جائیئے !!

تحریر: فضیلۃ الشیخ ڈاکٹر صالح بن حمید حفظہ اللہ۔ امام مسجد الحرام

حمد و شاء کے بعد: لوگو! اللہ اس بندے پر کرم کرے جو نظر اٹھائے تو عبرت پکڑے، خاموش ہو تو سوچے، بتلائے آزمائش ہو تو انما للہ پڑھے اور صبر کرے۔ علم سے بہرہ مند ہو تو عاجزی اپنائے، کام کرے تو بالکل درست اور مستحکم، اور اگر اس سے مانگا جائے تو عطا کرے۔ کلام الہی پر عمل کرے اور آج کل کے چکر میں پڑنے یا بہانے ڈھونڈنے سے بچے۔ ”وہ لوگ جو نذر پوری کرتے ہیں، اور اُس دن سے ڈرتے ہیں جس کی آفت ہر طرف پھیلی ہوئی ہوگی، اور اللہ کی محبت میں مسکین اور یتیم اور قیدی کو کھانا کھلاتے ہیں (اور ان سے کہتے ہیں کہ) ہم تمہیں صرف اللہ کی خاطر کھلارہے ہیں ہم تم سے نہ کوئی بدله چاہتے ہیں نہ شکریہ، ہمیں تو اپنے رب سے اُس دن کے عذاب کا خوف لاحق ہے جو سخت مصیبت کا انتہائی طویل دن ہو گا۔“ [الانسان: 7-10]

اے اہل اسلام! شب و روز کی گروش، موسویں اور سالوں کا تغیر، اللہ کا بنایا ہوا نظام اور اس کا جاری کیا ہوا طریقہ ہے۔ یہ دن، یہ راتیں، یہ سال اور یہ موسم اہل دنیا کیلئے ہر دن گروش میں رہتے ہیں۔ سو پاک ہے وہ مالک جو مہینے بنانے والا اور زمانے پلاتانے والا ہے، وہی کا فرمایشیت والا، بالغ حکمت والا اور غالب نصیحت والا ہے۔ ایک زندہ دل اور بیدار مومن اس کائنات اور مخلوق کیلئے بنائے ہوئے اللہ کے شب و روز سے نصیحت پکڑتا ہے۔ ﴿يَقْلِبُ اللَّهُ اللَّيْلَ وَالنَّهَارَ إِنَّ فِي ذَلِكَ لَعْبَرَةً لَا يُلِمُ الْأَبْصَارُ﴾ [النور: ٢٣] ”رات اور دن کا الٹ پھیر وہی کر رہا ہے، اس میں ایک سبق ہے آنکھوں والوں کیلئے۔“ ﴿وَهُوَ الَّذِي جَعَلَ اللَّيْلَ وَالنَّهَارَ خِلْفَةً لِمَنْ أَرَادَ أَنْ يَذَّكَّرَ أَوْ أَرَادَ شُكُورًا﴾ [الفرقان: ٦٢] ”وہی ہے جس نے رات اور دن کو ایک دوسرے کا جانشین بنایا، ہر اس شخص کیلئے جو سبق لینا چاہے، یا شکر گزار ہونا چاہے۔“

برادرانِ گرامی! ہمارے دین کی تعلیمات اور مقاصد بھی یہی کہتے ہیں اور سلف صالحین کی روشن بھی یہی بتاتی ہے کہ دنیا کے حالات و تغیرات اور گروش شام و سحر کو آخرت کے حالات اور اعمال کے نتائج سے جوڑا جائے تاکہ عبرت و نصیحت حاصل ہو اور آدمی عمل کیلئے تیار ہو۔

**اللہ کے بندو!** ہر طرف پھیلے ہوئے غور و فکر کے میدان اور عبرت پذیری کے موقع میں سے ایک موسموں کا ردودبدل ہے کہ کبھی گری ہے تو کبھی سردی، کبھی خدا ہے تو کبھی بہار، کبھی لو ہے تو کبھی جاڑا اور کبھی بارش کی صرفت ہے تو کبھی مصائب زمانہ۔ موسم سرما کے شب و روز، اس کی ٹھنڈا اور اس کی بارشوں کے حوالے سے چند ایک قابل غور باتیں ہیں جن کا عبرت اور نصیحت کی خاطر تذکرہ مقصود ہے۔ اس موسم سے فائدہ اٹھانے میں سلف صالحین ایسے طریقہ عمل پر کار بند تھے جو ہمارے لئے قابل غور ہے۔

ابن مسعودؓ فرماتے ہیں : ”موسم سرما کو مر جا کہتے ہیں جس میں برکت اترتی ہے، قیام کیلئے رات لمبی ہوتی ہے اور روزے کیلئے دن چھوٹا ہو جاتا ہے۔“ حضرت حسن بصریؓ فرماتے ہیں : ”مومن کیلئے سردی کا موسم بہت ہی خوب ہے جس کی رات قیام کیلئے لمبی ہوتی ہے اور جس کا دن روزے کیلئے محضرا ہوتا ہے۔“ بلکہ امام احمدؓ نے حضرت ابوسعید خدریؓ کے حوالے سے بیان کیا ہے کہ نبی کریم ﷺ نے ارشاد فرمایا : ”موسم سرما ایک مومن کیلئے بہار کی روت ہے۔ امام بن یعنیؓ نے اس حدیث میں یہ کلمات بھی ذکر کیے ہیں کہ ”اس کی رات لمبی ہوتی ہے تو مومن اسے قیام میں بسر کرتا ہے اور اس کا دن چھوٹا ہوتا ہے تو مومن اسے روزے میں گزارتا ہے۔“ [یعنی] اسی طرح امام ترمذیؓ نے اپنی سfen میں حضرت عامر بن مسعودؓ کے حوالے سے بیان کیا ہے کہ نبی کریم ﷺ نے ارشاد فرمایا : ”سردی کا روزہ بغیر جنگ کے حاصل ہونے والی نعمت ہے۔“ حضرت عمرؓ فرماتے ہیں : ”موسم سرما عبادت گزاروں کیلئے ایک بڑی نعمت سے کم نہیں۔“

حافظ ابن رجبؓ حدیث مبارکہ کی وضاحت میں فرماتے ہیں کہ ”موسم سرما مومن کی بہار اس وجہ سے ہے کہ وہ اس موسم میں نیکیوں کے باغات سے لطف اندوڑ ہوتا ہے، عبادت کے میدانوں میں گلگشت کرتا ہے اور اعمال کے باعیجھ سے اپنے دل کی شادابی کا سامان کرتا ہے۔“ یہ ایسی بہانہت ہے جو بغیر کسی قال کے بغیر کسی محنت کے اور بغیر کسی مشقت کے حاصل ہوتی ہے۔ آدمی کو اس کی تحصیل کی خاطر کسی دشواری اور پریشانی کا سامنا نہیں کرنا پڑتا۔ سرما کی لمبی راتوں میں مومن جہاں نیند اور سکون سے محفوظ رہتا ہے وہیں قیام اور عبادت کا لطف بھی اٹھاتا ہے۔ نیک اور بزرگ زیدہ لوگ اپنی رات ذکر اور عبادت میں کاٹتے ہیں۔ عبادت اور قیام کا ذوق رکھنے والے اپنے پرو رہگار کے ساتھ لمبی سرگوشیوں کا لطف اٹھاتے ہیں۔ اپنی ضرورتیں اپنے ماں کے حضور پیش کرتے ہیں، اپنی غربت اپنے آقا کو دکھاتے ہیں اور خطا پوشا رب کریم کے سامنے اپنے گناہوں کو یاد کرتے ہیں۔ جب موسم سرما آتا تو حضرت عبد بن عمرؓ فرمایا کرتے : ”اے اہل قرآن! رات تلاوت کیلئے دراز ہو گئی ہے

سوتلاوت کرو اور دن روزے کیلئے مختصر ہو گیا ہے سوروزے رکھو۔“

**احبابِ گرامی!** ایک جانب ذکر و تلاوت، دعا و مناجات اور صیام و قیام کی لذت اٹھانے والے ہیں اور دوسری طرف وہ آدمی ہے جو اپنی رات غفلت، فراموشی اور نیند میں مددوш ہو کر کاش دیتا ہے گویا کہ اسے روز حساب یاد ہی نہیں۔ کس تقدیر فرق ہے ان دونوں کی حالت میں.....! ایک طرف وہ ہیں جو اپنے رب کو بجدے کرتے ہوئے اور قیام کرتے ہوئے رات گزارتے ہیں، رات کو کم ہی ان کی آنکھ لگتی ہے اور سحر دم وہ مغفرت مانگتے ہیں۔ ﴿وَالَّذِينَ يَقُولُونَ رَبَّنَا اصْرُفْ عَنَّا عَذَابَ جَهَنَّمَ إِنَّ عَذَابَهَا كَانَ عَرَاماً﴾ ۰ ائمہ سَاءَتْ مُسْتَقَرَّاً وَ مُقَاماً [الفرقان: ۲۵-۲۶]

”جودِ عالمیں کرتے ہیں کہ اے ہمارے رب! جہنم کے عذاب سے ہم کو بچالے، اُس کا عذاب تو جان کالا گو ہے۔ وہ بڑا ہی براثنکا نہ اور مقام ہے۔“ دوسری جانب وہ ہیں جو غافل ہیں، اپنی نیند میں مددوш ہیں، لمبی رات فضول گپ بازی میں اور حرام چیزیں پڑھنے، سننے اور دیکھنے میں گزار دیتے ہیں۔

صد افسوس ہے غافلوں کی اس پشیمانی پر اور خطا کاروں کے اس پچھتاوے پر جو انہیں روز قیامت پیش آنے والا ہے۔ میرے دینی بھائیو! حضرت عمر فاروقؓ کی وہ تصحیح بھی گہرے غور و فکر کی مقاضی اور سبق کی حامل ہے جو انہوں نے اپنے میئے کو یہ کہتے ہوئے کی تھی کہ ”جاڑے کے دونوں میں وضو مکمل کرنا۔“ اس کی وجہ یہ ہے کہ طبیعت کی عدم آمادگی کے موقع پر خوبصورتی سے وضو کرنا ایسا عمل ہے جس سے خطائیں مٹتی اور درجات بلند ہوتے ہیں۔ حضرت ابو ہریرہؓ سے روایت ہے کہ نبی کریم ﷺ نے ارشاد فرمایا: ”کیا میں تمہیں ایسے اعمال نہ بتاؤں جن سے گناہ مٹتے اور درجات بلند ہوتے ہیں۔ صحابہ کرامؐ نے عرض کیا، کیوں نہیں اے اللہ کے پیغمبر ﷺ! ضرور بتائیے۔ آپ ﷺ نے فرمایا: ”طبیعت کی عدم آمادگی کے موقع پر مکمل وضو کرنا، مسجدوں کی جانب کثرت سے قدم اٹھانا اور ایک نماز کے بعد دوسری کا انتظار کرنا۔“ [مسلم]

طبیعت کی عدم آمادگی سے مراد ہے انتہا سردی اور جسم کی تکلیفیں ہیں۔ بلکہ ایک مرفوع حدیث میں (جس کی سند حسن ہے) آتا ہے کہ رسول اللہ ﷺ نے ارشاد فرمایا: ”تین اعمال گناہ مٹانے والے ہیں۔ ان میں آپ ﷺ نے ایک عمل یہ بتایا کہ سخت سردی میں مکمل اور پورا وضو کرنا۔“ مکمل وضو کرنے سے مراد یہ ہے کہ جاڑے کی شدت، بدن کی تکلیف اور دیگر مشقتوں کے باوجود اس عمل سے تمام و کمال عہدہ برآ ہونا۔ یہ بھی آپ کے علم میں ہونا چاہیے کہ گرم پانی سے وضو کرنے اور وضو کے بعد پانی خشک کرنے کیلئے کسی شے کا استعمال کرنے

میں کوئی حرج نہیں۔ بلکہ یہ اللہ کا فضل و رحمت اور اس کی عطا کردہ آسمانی ہے کہ اگر آدمی کو سردی کی شدت سے اپنے لئے خطرہ محسوس ہو تو اس کیلئے تیم بھی جائز ہے۔

جب موسم سرما آتا تو ایسے ہی کسی موقع پر حضرت عمرؓ اپنے گورزوں اور والیوں کے نام خطوط ارسال کرتے اور نصیحت کرتے کہ ”سردی آچکی ہے جو کہ تمہاری دشمن ہے، اس لئے موزوں اور جراہوں سے اور اون سے اس کا مقابلہ کرو اور اون کو اپنے اوپر اور نیچے کا لباس بنالو کیونکہ سردی ایک ایسا دشمن ہے جو بہت جلد داخل ہوتا اور بڑی دیر سے نکلتا ہے۔“ بلکہ اللہ تعالیٰ نے تو اپنے بندوں کو عطا کئے ہوئے گرم لباس کا بطور احسان تذکرہ کیا ہے اور فرمایا: ﴿وَالْأَنْعَامَ خَلَقَهَا لَكُمْ فِيهَا دِفَةٌ وَ مَنَافِعٌ وَ مِنْهَا تَأْكُلُونَ﴾ [الحل: ۵] ”اس نے جانور پیدا کئے جن میں تمہارے لئے گرم پوشک بھی ہے اور خوراک بھی، اور طرح طرح کے دوسرے فائدے بھی۔“ غور کیجئے کہ اس آیت میں کس طرح گرم لباس کو بطور خاص اور علیحدہ سے ذکر کیا حالانکہ عمومی فوائد میں وہ بھی شامل تھا۔ اسی طرح اللہ تعالیٰ کا فرمان ہے: ﴿وَجَعَلَ لَكُمْ مِنْ جُلُودِ الْأَنْعَامِ بُيُوتًا تَسْتَخْفُونَهَا يَوْمَ ظَغْنِكُمْ وَ يَوْمَ إِقَامَتِكُمْ وَ مِنْ أَصْوَافِهَا وَ أَوْبَارِهَا وَ أَشْعَارِهَا أَثَاثًا وَ مَتَاعًا إِلَى حِينِ﴾ [الحل: ۸۰] ”اس نے جانوروں کے صوف، اون اور بالوں سے تمہارے لیے پہننے اور برتنے کی بہت سی چیزیں پیدا کر دیں جو زندگی کی مدت مقررہ تک تمہارے کام آتی ہیں۔“

اس موقع پر اس بات کی جانب توجہ دلانا بھی مناسب معلوم ہوتا ہے کہ کچھ لوگ پیش اور حرارت کے حصول کیلئے آگ جلاتے ہیں یا حرارت پیدا کرنے والے آلات استعمال کرتے ہیں۔ یہ بھی اللہ کا فضل، اس کی نعمت اور اس کی عطا کردہ سہولت ہے لیکن یاد رکھو کہ تمہارے نبی محمد ﷺ نے سونے سے پہلے آگ بچانے کی تلقین کی ہے۔ چنانچہ صحیح بخاری اور صحیح مسلم میں موجود ایک حدیث ہے کہ آپ ﷺ نے ارشاد فرمایا: ”یا آگ تمہاری دشمن ہے چنانچہ جب سونے لگو تو اسے بجھاؤ۔“ اس کی وجہ یہی ہے کہ یہ جلانے اور سانس میں گھٹشن پیدا کرنے کا سبب بنتی ہے۔

**اللہ کے بندو!** ہمارے نبی ﷺ کی اس نصیحت سے بھی عبرت اور سبق حاصل کیا جانا چاہیے جو آپ ﷺ اپنے صحابہؓ کو سخت سردی یا گری میں کیا کرتے تھے۔ صحیح بخاری اور صحیح مسلم میں حضرت ابو ہریرہؓ سے روایت ہے کہ نبی کریم ﷺ نے ارشاد فرمایا: ”جہنم کی آگ کہنے لگی کامے میرے رب! میری گرمی میرے ہی لئے گھٹشن کا باعث بن گئی ہے۔ لہذا مجھے سانس لینے کی اجازت دی جائے۔“ چنانچہ اللہ تعالیٰ نے اسے دوساروں

کی اجازت دے دی۔ ایک سردی میں اور ایک گرمی میں۔ ”بپھر آپ ﷺ نے ارشاد فرمایا: ”چنانچہ اگر تمہیں جائز یا ممکن محسوس ہو تو یہ بھی جہنم کے سانس کی وجہ سے ہے اور اگر گرمی یا حرارت کا احساس ہو تو یہ بھی جہنم کا سانس ہے۔“ چنانچہ دنیا کی سردی جہنم کی ممکنیہ یاد لاتی ہے جس سے ڈرنے اور بیٹھنے کا سامان کرنا چاہیے۔ اللہ تعالیٰ نے جنتیوں کی نعمتیں بیان کرتے ہوئے فرمایا: ”وہاں وہ اوپنی مندوں پر تینیکے لگائے بیٹھنے ہونگے نہ انہیں دھوپ کی گرمی ستائے گی نہ جائز کی ممکنی۔“ [الانسان: ۱۳]

قتاودہ فرماتے ہیں: ”اللہ تعالیٰ جانتا ہے کہ گرمی کی شدت ہو یا سردی کی، دونوں تکلیف دہ ہیں۔ چنانچہ اللہ تعالیٰ نے انہیں ان دونوں تکلیفوں سے محفوظ فرمادیا۔ چنانچہ جنت کی نعمت انہیں شب بیداری اور جانشانی پر آمادہ کرتی ہے۔ کیونکہ دنیا کی ہر شے انہیں آخرت کی یاد لاتی ہے۔“ اسی طرح اللہ تعالیٰ نے اہل جہنم کے متعلق فرمایا: ﴿هَذَا فَلَيْدُوْفُوْهُ حَمِيمٌ وَ غَسَاقٌ﴾ [ص: ۵] ”پس وہ مزہ چکھیں کھولتے ہوئے پانی اور تن بستہ پانی کا۔“ ﴿لَا يَدُوْفُونَا فِيهَا بَرْدًا وَ لَا شَرَابًا﴾ [البأ: ۲۳-۲۵] ”اس کے اندر کسی ممکن اور پینے کے قابل کسی چیز کا مزہ وہ نہ چکھیں گے کچھ ملے گا تو بس گرم پانی اور زخموں کا دھوون۔“ ان آیات کے الفاظ میں ”حیم، سے مراد گرمی کی شدت اور ”غشاق“ سے مراد سردی کی شدت ہے۔ اللہ تعالیٰ ہم سب کو ان سے بچائے۔ آمین! یاد رکھو کہ اللہ نے اس دنیا کو سامان عبرت سے اور تغیرات زمانہ کو تفکر و تدبیر اور حصولِ نصیحت کے موقع سے بھر پور بنایا ہے۔ آدمی کو پیش آنے والے ہر واقعہ اور ہر نشانی میں محاسبہ نفس کا، یعنی کی جانب لپکن کا اور روزِ قیامت کی تیاری کا بڑا موقع ہوتا ہے۔

اے بندہ اللہ! جاؤں میں رات بڑی بھی ہوتی ہے، اپنی نیند سے اس کی ناقدری نہ کر۔ خیر کے دروازے بڑے وسیع ہیں اس لئے گناہوں کے بوجھ سے اپنی کمر ہلکی کر۔

حضرت معاذؓ اپنی وفات کے وقت رودیئے اور کہنے لگے: ”میں تو گرم کے روزوں کی پیاس، سردیوں کی راتوں کے قیام اور ذکر الہی کی مجلسوں میں علماء کے ساتھ مل بیٹھنے سے محرومی پر رورہا ہوں۔“ ﴿لَا يَلْفِ فُرِيشٍ﴾ [قریش: ۶] ”پونکہ قریش مانوں ہوئے۔ (یعنی) جائز اور گرمی کے سفروں سے مانوں۔ لہذا ان کو چاہیے کہ اس گھر کے رب کی عبادت کریں جس نے انہیں بھوک سے بچا کر کھانے کو دیا اور خوف سے بچا کر امن عطا کیا۔“

## دوسرا خطبہ

حمد و ثناء کے بعد، اے اہل اسلام! نوع بہ نواع نعمتیں، حیرت انگیز الات و ایجادات، نرم گداز لباس، سردی سے محفوظ سواریاں، رہائش گاہیں اور طرح طرح کے کھانے، یہ ساری نعمتیں جو اللہ تعالیٰ نے اس زمانے کے لوگوں کو مہمیا فرمائی ہیں، ان پر نظر دوڑاً اور ان پر غور و خوض کرو۔ تمہارے موسم سرما میں اللہ کی عطا کی ہوئی اس قدر سہولتیں، آسانیاں، نوازشیں اور کرم فرمائیاں موجود ہیں جو تم سے پہلے لوگوں کو حاصل نہ تھیں۔

عبرت و نصیحت کے حصول اور خیر کے کاموں میں بازی لے جانے کے بے شمار مواقع میں سے ایک یہ بھی ہے کہ اپنے دور اور قریب کے ان بھائیوں کو یاد رکھو جن پر موسم کی سختی دوچند ہو چکی ہے، اشیائے خورد و نوش، گرم لباس اور رہائش گاہوں سے محرومی کے سبب ان پر موسم کی مشقت کئی گناہ بڑھ گئی ہے۔

اللہ تعالیٰ سے ڈعا گو ہوں کہ اس کی عطا کی ہوئی نعمتیں اور امن و سکون تمہیں ہمیشہ حاصل رہے۔ لیکن جب تم افراد خانہ کے ساتھ یا اپنے بھائیوں کے ساتھ کھانے پینے اور آگ تاپنے کی مجالس آراستہ کرو تو ان خاندانوں کو بھی یاد رکھا کرو جن کے بدن سردی سے ٹھہر رہے ہیں۔ ملک شام کے بھائیوں کو یاد رکھو کہ سردی نے ان کے جوڑ ہلا دیئے ہیں۔ نسبتہ ہواں نے ان کے آنسو بہادریے ہیں اور آسمان سے برسی برف نے ان کے جسم مخدود کر دیئے ہیں۔ بوڑھے ہوں یا نچے یا عورتیں سب بتلائے آزمائش ہیں۔ اس پر مستزادیہ کہ وہ اپنے اہل و عیال اور وطن سے محروم ہو چکے ہیں اور انہیں کوئی رہائش اور لباس بھی میرنسہیں۔ تیری رحمت کا سوال ہے اے ناقتوں کے والی اور اے خستہ حالوں کے مددگار! ہمارے شامی بھائی حد درجہ پر بیثان ہیں اور تو ہی ہے جو جلد سے جلد مدد کرنے والا اور کشاورگی عطا کرنے والا ہے۔

**اے اللہ!** ہمارے شامی بھائیوں کو اپنی رحمت، اپنی نوازش اور اپنی عطا کر دہ حرارت سے نواز۔ اے اللہ! جو شخص ہمارا، ہمارے دین کا، ہماری امت کا، ہمارے امن کا، ہمارے حکمرانوں کا ہمارے علماء اور صاحبان فضیلت لوگوں کا اور ہمارے اتحاد کا بر اچا ہے، اے اپنے آپ میں الجھادے، اے اللہ! اے اپنے آپ میں الجھادے، اس کی چال کو اسی کی جانب پھیردے اور اے رب العالمین! اس کی فریب کاری کو اسی کی تباہی بنادے۔

**اے اللہ!** امت اسلامیہ کو ایسا حکم راستہ عنایت فرماجس پر چلنے سے فرمائیداروں کو عزت ملے، ناقتوں کو ہدایت ہو، جہاں نیکی کا حکم دیا جائے اور برائی سے منع کیا جائے، یقیناً تو ہر چیز پر قدرت رکھنے والا ہے۔ آمین!